

*śrīh*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavaryo me sannidhattāṃ sadā hr̥di* ॥

*śrīśailapūrṇakulatilakacaturvedaśatakratu*  
*śrīkumāratāyāryanandanasya sarvatantra svatantra*  
*vedāntācārya siddhānta vijayadhvajasya*  
*śrīpaṭṭarācāryāparanādheyasya*  
*śrīveṅkaṭācāryasya kṛtiṣu*  
**॥ viṃśatiratnamālā ॥**

*This document\* has been prepared by*

***Sunder Kidāmbi***

*with the blessings of*

***śrī raṅgarāmānujamahādeśikan***

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ viṃśatiratnamālā ॥

sudarśanakṛpālabdhavedatattvārthasāgaram |  
anuṣṭhitakratuśataṃ vande'smatpitaraṃ gurum ॥

kumāratātayācāryaṃ sadācāraparaṃ sadā |  
vedāntācāryasiddhāntavijayadhvajamāśraye ॥

veṅkatācāryaracitā vedāntacāryasaṃstutiḥ |  
upalālyā budhairesā śīśorasphuṭavāgiva ॥

yadvāñikaṇapāṭhanirmalamanā garvoddhatānāṃ puro  
jetā saṃsadi vāvadūkasadasāṃ kiñca trayīpāragah |  
yatpādāmbujasaṃsmṛterapi nṛṇāṃ svargāpavargodaya-  
sso'yaṃ vedaśirogururvijayatāmācandramātārakam ॥ 1 ॥

āmnāyāñcaladeśikāñghriyugalīsevāratermādhurī  
vaidagdhīpadabandhataḥ smayaharāḥ prācāmaṅcāmapī |  
jṛmbhante vacasāṃ pravāhanīkarāriṅghan mithassaṅgamā  
nṛtyacchambhujatākalāpaviludadgaṅgātaraṅgā iva ॥ 2 ॥

ḍambadhvaṃsapatuṛviśṛīkhalamatīḥ kandarpadarpāpaho  
lobhakrodhamadābhīmānakuhanāvyāpāranīrvāpakaḥ |  
mohadhvāntadivākaro vijayate dhūtābhyasūyānala-  
strātā naḥ kavītārkikendra mṛgarāṇmūrto viveko yathā ॥ 3 ॥

trṣṇā'bhāvatrṇīkṛtaprabhukulassiddhāntaśuddhoktibhiḥ  
kṣubhyatkṣudrakudṛṣṭisaugatamukhaḥ prāptāgamavyāptadhīḥ |  
vāde jāgrati vedamaulīgururāḍagre samagre kalā  
bhede sarvathānabuddhivibhavo bhūyādapāyāpahaḥ ॥ 4 ॥

vairāgyaṃ pratitantrasārakṛtiṣu spaṣṭaṃ tavālakṣyate  
vaiduṣyaṃ tava vedaśekharaḥ! sarvārthasiddhyādiṣu |  
vaidagdhyaṃ sakalātīśāyi bhavatassaṅkalpasūryodaye  
śaktyaste na vasassudhāṃ gururapi stotuṃ kuto māḍṛśaḥ ॥ 5 ॥

āmnāyāntagurum sanātanaguro-  
rmānyāmivānyāṃ tanuṃ

cetassaṃśraya gocareṣu vipulā-  
kāreṇa cāreṇa kim |  
manvīthā na paraṃ kadāpi sahajā-  
haṅkārahuṅkāriṇaṃ  
kṣīraṃ kiṃ paramarthayeta nivasan  
mugdho'pi dugdhodadhau || 6 ||

yadi bhagavataḥ padmāneturdayā mayi bhūyasī  
bhavajalanidheruttāraścettadaṅghriniṣevaṇāt |  
vihitaviṣayāsaktā buddhirmamānyavirāgiṇī  
nigamaśikharācāryādanyaṃ kadāpi na sevatām || 7 ||

nijagurupadapremā rāmānujāryavacasmudhā-  
paricaya bhavasthemā kāmādidoṣadurāsadaḥ |  
niravadhiyaśobhūmā sīmāgururguṇasaṃpadaṃ  
jagadaghaharannāmā māmādarādavalokatām || 8 ||

trayīmakuṭadeśikapravaramātmani dhyāyatāṃ  
na saṃsṛtidavajvaraḥ kuta udeti bhītiḥ parā |  
vivasvati nabhasvati prasabhamudgamodyogini  
kva sarpati tamaḥ kathā kvanu ca tūlarāśeḥ sthitiḥ || 9 ||

digantavisarastrayīparimalairnigumbhairgirāṃ  
vikasvaramukhāmbujasrutamarandapūrairiva |  
durantaviṣayāṭaviviṣamacārakhedālasān  
niṣiñcatu madhuvratān nigamacūlikādeśikaḥ || 10 ||

na ceddevaḥ śrīmānavatarati bāhyāndhatamasaiḥ  
nirāloke loke nigamamakūṭācāryavapuṣā |  
pariṣkāraṃ trayyāḥ ka iva kurute saṃsṛtimahā-  
payodhau magnānāṃ ka iva bhavitā nauriva nṛṇām || 11 ||

ruciḥ prāptuṃ lakṣmyā nayanabhavanarmāṇi sadayā  
taraṅgāpāṅgāni sphuṭakamalaśobhāni yadi te |  
nimaṅktuṃ nitye cedabhilaṣitamāmodajaladhau  
prapadyethāścetassakṛdakṛtavāgañcalagurum || 12 ||

niṣṭhāka niṣṭhita vasiṣṭhamukho gariṣṭha-  
śraiṣṭhyodayaḥ svayamanuṣṭhitavedamārgaḥ |

nirjitya saugata kaṇāda kudṛṣṭimukhyān  
niṣkaṇṭako jayati veṅkaṭadeśikendraḥ || 13 ||

bāhyairakṛtrimagirāṃ jaratīkṛtānāṃ  
sañcāraheturavalambanayaṣṭirindhe |  
tāruṇyadā ca kavītārkikasimhasūktiḥ  
rāmānujāryamunijaitrapatākikeva || 14 ||

āśu vistaravicitramādhurī-  
rītayah phañitayo vitanvate |  
saṃsṛtau tamasi majjatāṃ nṛṇā-  
māgamāñcalaguroruṣaḥ śriyam || 15 ||

uktibhissumanasāmivālibhiryastrayī kacabharānabhūṣayat |  
suśruteruparibhāgadeśikassaṃvidan diśatu me 'napāyinīm || 16 ||

kiṃ teṣāmupavāsaiḥ tapasā taptena puṇyatīrthairvā |  
praṇamanti cetasā ye sakṛdapi vedānta deśikendra padam || 17 ||

paripāka ssukṛtānāṃ anantasūrerapārakāruṇyā |  
ghaṇṭāvatāramūrtiḥ ghaṭayatu sanmārgasābhilāṣaṃ mām || 18 ||

guruvara hara doṣaṃ madviveka pramoṣaṃ  
kuru nayanavilāsān kalpitāṃhonirāsān |  
ya iha śubhataraṃ te satprabandhaṃ vrajante  
nigamaṭuramīṣāṃ abhyudetā manīṣā || 19 ||

jayati śubhatamānāṃ janmabhūmirguṇānāṃ  
para iva pariṇāmaḥ puṣkalānāṃ kalānām |  
surataruriva bhaumaḥ saṃśritānāṃ janānāṃ  
vimalataraviveko viṣṇughaṇṭāvatāraḥ || 20 ||

tīrthotsave mahati śeṣadharādhareṇdo  
taddaivate 'pyuḍuni bhādrapade ca māse |  
ghaṇṭātmanāvatarato nigamāntasūreḥ  
hrdyāṃ śriyam vahatu viṃśatiratnamālā || 21 ||

|| iti viṃśatiratnamālā samāptā ||